

औरंगाबाद महानगरपालिकेच्या सर्वसाधारण सभेने
संमत केलेला ठराव क्र. ६४३ दि. ११.११.२०१४
निलंबित करणेबाबत.

महाराष्ट्र शासन
नगर विकास विभाग

शासन निर्णय क्रमांक : औमनपा-२०१४/११२५/प्र.क्र.२०९/नवि-२४

मादाम कामा रोड, हुतात्मा राजगुरु चौक,
मंत्रालय, मुंबई-४०० ०३२
दिनांक :- २८/०२/२०१७

वाचा :- आयुक्त, औरंगाबाद महानगरपालिका यांचे पत्र क्र.जा.क्र./मनपा/मामअ/
२३५४/२०१६, दिनांक १९ नोव्हेंबर, २०१६.

प्रस्तावना :-

औरंगाबाद महानगरपालिकेने त्यांच्या क्षेत्रातील विविध व्यवसाय, उद्योगधंद्यांना महाराष्ट्र महानगरपालिका अधिनियम कलम ३१३, ३७६, ३७७, ३७८ व ३८६ अन्वये व्यवसाय परवाना घेणे बंधनकारक असल्याचे कळविले होते. महानगरपालिकेने सदर आस्थापनांना परवाना न दिल्याने, परवाना शुल्क वसूल न झाल्यामुळे, महानगरपालिकेस अंदाजे रु.१.३३ कोटी/प्रतिवर्ष इतका तोटा सहन करावा लागत असल्याबाबत, महालेखाकार नागपूर यांनी सन २०१३-१४ च्या लेखापरिक्षणामध्ये आक्षेप घेतला आहे. महानगरपालिकेच्या उत्पन्नाच्या दृष्टीकोनातून सदर विना परवाना व्यवसायधारकांकडून परवाना शुल्क वसूल करणे महानगरपालिकेचे कर्तव्य आहे. यास्तव प्रशासनाने प्रस्ताव दिला होता. परंतु, औरंगाबाद महानगरपालिकेकडून सर्वसाधारण सभा ठराव क्र. ६४३ दि. ११.११.२०१४ अन्वये या प्रस्तावा विरोधात ठराव मंजूर करण्यात आला आहे.

२. औरंगाबाद महानगरपालिकेने पारीत केलेला सदरचा ठराव हा औरंगाबाद महानगरपालिकेस आर्थिकदृष्ट्या अहितकारक असल्याने तसेच सदरचा ठराव हा महानगरपालिकेच्या आर्थिक व व्यापक लोकहिताच्या विरुद्ध असल्याने महाराष्ट्र महानगरपालिका अधिनियम कलम ४५१ (१) अन्वये विखंडीत करणे आवश्यक असल्याने शासन आता खालीलप्रमाणे निर्णय घेत आहे .

शासन निर्णय :-

औरंगाबाद महानगरपालिकेने पारीत केलेला ठराव क्र. ६४३ दि. ११.११.२०१४ हा महानगरपालिकेच्या आर्थिक व व्यापक लोकहिताच्या विरुद्ध असल्याने, महाराष्ट्र महानगरपालिका अधिनियम कलम ४५१ (१) अन्वये विखंडीत करण्यासाठी प्रथमतः ३० दिवसासाठी निलंबित करण्यात येत आहे.

सदर निलंबना प्रकरणी संबंधितांना अभिवेदन करावयाचे असल्यास त्यांना निलंबन आदेशाच्या दिनांकापासून ३० दिवसांच्या आत शासनास अभिवेदन करणे आवश्यक आहे.

सदर शासननिर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा सांकेतांक क्र. २०१७०२२८१८२०३३०२२५ असा आहे. हा आदेश डिजीटल स्वाक्षरीने साक्षांकित करुन काढण्यात आला आहे.

महाराष्ट्राचे राज्यपाल यांच्या आदेशानुसार व नावाने,

(सुधाकर झा.बोबडे)

उप सचिव, महाराष्ट्र शासन

प्रति,

- १) मा. मुख्यमंत्री यांचे प्रधान सचिव, मंत्रालय, मुंबई-३२
- २) आयुक्त, औरंगाबाद महानगरपालिका औरंगाबाद.
- ३) नगर सचिव औरंगाबाद महानगरपालिका
- ४) मा. सचिव (नवि-२) यांचे स्वीय सहाय्यक, मंत्रालय, मुंबई.
- ५) उप सचिव (नवि-२४) यांचे स्वीय सहाय्यक, मंत्रालय, मुंबई.
- ६) निवड नस्ती (नवि-२४) (२ प्रती).